



# ST. FRANCIS' INTER COLLEGE

## संत फ्रांसिस इण्टर कॉलेज

निकट पोलिस स्टेशन, रायबरेली रोड, निगोहाँ, लखनऊ - 226302



### Newsletter

Vol. : 1

#### प्रधानाचार्य की कलम से...



शिक्षा भविष्य में जाने का पासपोर्ट है। जो लोग अपने आज की तैयारी लगन और मेहनत से करते हैं उनका कल सुरक्षित रहता है। यह विश्वास किया जाता है कि शिक्षा मनुष्य के सर्वांगीण विकास की नींव है और यह तब ही मुमकिन होता है जब हम उसकी तैयारी आज और अभी से करते हैं। प्रश्न यह है कि हम अपने भविष्य की तैयारी किस तरह करते हैं और उत्तर यह है कि जब हम अपनी पढ़ाई लगन और सच्चाई से करते हैं।

विद्यालय ही वह जगह है जो विद्यार्थियों की परिकल्पना को भविष्य के लिये उज्ज्वल बनाता है। एक शिक्षक होने के नाते हमारा दायित्व और ज़िम्मेदारी यह है कि हम विद्यार्थियों के भविष्य निर्माण हेतु उनके उज्ज्वल भविष्य की नींव को मजबूत करें। इसलिये हमारी यह कोशिश रहती है कि हम विद्यालय में अनुकूल वातावरण व्यवस्थित करें जहाँ पर बच्चे अपने भविष्य के चमकते सितारे बन सकें और इसलिए हमारा यह प्रयास रहता है कि हम यह पता लगा सकें कि विद्यार्थियों की रुचि के अनुसार उन्हें एक सकारात्मक वातावरण मिल पाये जहाँ वे अपने भविष्य के लिए खुद को स्वस्थ, संतुष्ट एवं खुश रख कर अपने भविष्य का निर्माण कर सकें।

फा. विजय अस्ता  
प्रधानाचार्य

#### मुख्य अध्यापिका की कलम से .....

"चरित्र अच्छे मानव का निर्माण करता है तथा अच्छे चरित्र का निर्माण हम करते हैं।"

यह बहुत खुशी की बात है कि मैं आप लोगों का हमारे स्कूल पत्रिका के संस्करण में स्वागत करती हूँ। विद्यालय ईंट पत्थरों से बनी एक इमारत ही नहीं बल्कि एक मंदिर के समान वह पवित्र स्थान है जहाँ से शिक्षा प्राप्त कर व्यक्ति अपने को शिक्षित एवं सुसंस्कृत बनाता है। वहाँ के प्रधानाचार्य, शिक्षक, छात्र तथा छात्राएँ क्योंकि इन्हीं के बलपर विद्यालय रूपी इस संस्था की इमारत टिकी हुई है। यही इसे एक अच्छी संस्था का रूप प्रदान करते हैं।

शिक्षको तथा छात्रों के अच्छे व्यवहार से ही विद्यालय का वातावरण भी अच्छा बना रहता है। विद्यालय वह स्थान है जहाँ छात्र-छात्राओं का शारीरिक, मानसिक तथा नैतिक विकास होता है।

हमारे छात्रों के लिए आपका समर्पण, उत्साह और दृढ़ संकल्प हमारे विद्यालय की सफलता के पीछे प्रेरक शक्ति बना हुआ है। इस मैगज़ीन के माध्यम से हम एक दूसरे के साथ जुड़ने और एक दूसरे की कला का समर्थन करने का एक मंच प्रदान करते हैं। और हम अपने स्कूल के वातावरण को साझा करते हैं। जो हमारे शिक्षा की प्रिया में नवाचार की भूमिका निभाता है।

आप सभी का साथ चाहिए जो हमें इस मैगज़ीन को सफल बनाने में मदद करेगा। आपके योगदान के लिए मैं आप लोगों की आभारी हूँ। हमारे स्कूल के मिशन और दृष्टि में आपके निरंतर विश्वास और समर्थन के लिए धन्यवाद।

सिस्टर फ्लोसी एम डी' डिसूज़ा  
प्रधानाध्यापिका



## संपादकीय ...

“समय और शिक्षा का सही उपयोग ही व्यक्ति को सफल बनाता है।”

प्रिय पाठको एवं विद्यार्थियों,

मुझे आशा ही नहीं वरन् पूर्ण विश्वास है कि आप सभी स्वस्थ तथा प्रसन्न होंगे। संत सिंसि इण्टर कॉलेज, निगोहाँ ही नहीं अपितु आस-पास के क्षेत्रों में अपनी शैक्षिक गुणवत्ता तथा अनुशासन के लिए एक चिर-परिचित विद्यालय है। वर्ष 1967 से विद्यालय अपने स्थापना वर्ष से लेकर वर्तमान समय में भी अपनी शैक्षणिक उपलब्धियों के लिए विख्यात है।

विद्यालय की यह पत्रिका एक माध्यम मात्र है जिसके द्वारा वर्ष में घटित हुए कुछ महत्वपूर्ण घटनाओं से पाठको, अभिभावको तथा शुभचिंतको को अवगत कराया जा सके। यह विद्यालय पत्रिका विद्यालय की एक नैसर्गिक तस्वीर है, जिसमें विद्यालय द्वारा गतिविधियों एवं युवा मन में प्रस्फुटित ज्ञानांकुर तथा उनकी रचनाशीलता का प्रतिबिम्ब निहित है।

विद्यालय ज्ञानार्जन का मात्र साधन ही नहीं अपितु विद्यार्थियों के सर्वांगीण विकास का स्रोत भी होता है। आपका स्नेह, समर्पण, प्रेम तथा सुझाव निरंतर विद्यालय के विकास एवं इसके ध्येय को पूर्ण करने में सहायक रहे है। समस्त विद्यालय परिवार तथा प्रबंध-तंत्र भविष्य में भी आपके प्रेम और सहयोग का आकांक्षी रहेगा।

हार्दिक शुभेच्छा के साथ .....

श्री दुर्गाकान्त मिश्रा

संपादक मण्डल की ओर से

## शैक्षणिक सत्र 2023-24 का शुभारम्भ



विद्यालय के शैक्षणिक सत्र 2023-24 का शुभारम्भ दिनांक 27.3.23 को हुआ। इस सत्र का शुभारम्भ मुख्य अतिथिगण श्री विनोद यादव प्र.नि., थाना, निगोहाँ, श्री धर्मेन्द्र सिंह सहा. नि., थाना निगोहाँ तथा श्री उदयराज अभि. प्रतिनिधि की उपस्थिति में दीप प्रज्वलन के द्वारा हुआ।

इस अवसर पर प्रधानाचार्य फा. विजय अस्ता, उप-प्रधानाचार्य फा. सुनील भगवार तथा समस्त विद्यालय परिवार ने मुख्य अतिथियों का स्वागत किया।

## ईद-उल-फितर उत्सव

सर्वधर्म सम्भाव की भावना को प्रखर तथा पोषित करते हुए विद्यालय में ईद-उल-फितर पर्व को दिनांक 20.04.23 को जगत-कल्याण की भावना के साथ मनाया गया। इस सुअवसर पर कक्षा XII के विद्यार्थियों द्वारा विभिन्न कार्यओं का मंचन किया गया। इस अवसर पर लघु नाटिका, गीत, विचार प्रस्तुतीकरण एवं ईद-उल-फितर से सम्बंधित प्रमुख तथ्यों का प्रस्तुतीकरण तथा मंचन किया गया।





## अन्तर्राष्ट्रीय श्रमिक दिवस



अन्तर्राष्ट्रीय श्रमिक दिवस के अवसर पर दिनांक 01.05.23 को विद्यालय परिवार से जुड़े हुए उन सभी सदस्यों को फा. विजय अस्ता के द्वारा उपहार देकर सम्मानित किया गया जो अपनी सेवाएँ तथा श्रमदान विद्यालय के निरंतर विकास तथा उन्नति में प्रदान कर रहे हैं।

इस अवसर पर श्रमिक साथियों के सम्मान में विद्यार्थियों द्वारा विभिन्न कार्य मों का आयोजन तथा मंचन किया गया एवं उनके श्रम के लिए उन्हें विद्यालय प्रबंध-तंत्र तथा परिवार की ओर से धन्यवाद दिया गया।

## चिल्ड्रेन्स पार्क का शुभारम्भ



विद्यालय प्रबंधक फा. किलफर्ड लोबो तथा फा. विजय अस्ता द्वारा 04.07.23 को विद्यालय प्रांगण में नन्हे-मुन्हे विद्यार्थियों के लिए नवीन चिल्ड्रेन पार्क का उद्घाटन किया गया।

इस अवसर पर फा. विजय द्वारा फा. किलफर्ड को सम्मान स्वरूप स्मृति चिन्ह प्रदान करते हुए पार्क के निर्माण में उनके सहयोग हेतु प्रबन्ध-तंत्र तथा प्रबंधक महोदय का आभार व्यक्त किया है।



## शिक्षक दिवस समारोह

दिनांक 05.09.23 को भारत के भूतपूर्व राष्ट्रपति तथा प्रख्यात शिक्षाविद स्व. डॉ. सर्वपल्ली राधाकृष्णन के जन्म दिवस के उपलक्ष्य में विद्यालय में शिक्षक दिवस कार्य मों का आयोजन किया गया।

इस अवसर पर विभिन्न सांस्कृतिक तथा मनोरंजक कार्य मों का मंचन तथा प्रस्तुतीकरण विद्यार्थियों द्वारा किया गया। विद्यालय के समस्त शिक्षक तथा शिक्षिकाओं का स्वागत एवं सम्मान विद्यार्थियों द्वारा किया गया।





## गाँधी एवं शास्त्री जयन्ती



दिनांक 02.10.23 को विद्यालय में राष्ट्रपिता महात्मा गाँधी तथा पूर्व प्रधानमंत्री स्व. लाल बहादुर शास्त्री की जयन्ती पर विद्यालय परिवार, विद्यार्थी-परिषद एवं विद्यार्थियों द्वारा उनको श्रद्धा-सुमन अर्पित किए। इस अवसर पर विभिन्न कार्य मों का आयोजन किया गया जिसमें अहिंसा पर आधारित नाटक, विचार प्रकटीकरण एवं सामूहिक गीत को प्रस्तुत किया गया। इसके अतिरिक्त विभिन्न विद्यार्थी वर्गों हेतु अन्य गिया-कलापों में पोस्टर मेंकिंग प्रतियोगिता का आयोजन किया गया।

## असीसी दिवस (संरक्षक दिवस)

विद्यालय के संरक्षक संत ासिस के पवित्र दिवस को 04.10.23 को अत्यन्त ही भव्य समारोह के साथ मनाया गया। इस अवसर पर फा. किलफर्ड लोबो प्रबंधक तथा श्री उदयराज अभि. प्रति. मुख्य अतिथि के रूप में मौजूद रहे।

असीसी दिवस के अवसर पर संत ासिस के जीवन से जुड़े विभिन्न पक्षों को नाटक के द्वारा दर्शाया गया साथ ही साथ विभिन्न सांस्कृतिक कार्य मों का आयोजन हुआ।

फा. किलफर्ड के द्वारा वर्ष 2022-23 के बोर्ड मेघावियों को उनके अभिभावकों के साथ सम्मानित किया गया। श्री उदयराज ने विभिन्न गतिविधियों के विजेताओं को पुरस्कृत किया।



## दीपोत्सव (दीपावली)

दीपावली के पूर्व दीपोत्सव पर्व को दिनांक 08.11.23 को विद्यालय प्रांगण में मनाया गया। इस अवसर पर कक्षा IX-B के समस्त विद्यार्थियों द्वारा दीपावली से सम्बंधित विभिन्न कार्य मों का मंचन तथा प्रस्तुतीकरण किया गया।

इस अवसर पर श्री राम के जीवन चरित्र, वन-गमन, सीता-हरण आदि प्रसंगों का मंचन किया गया तथा सामूहिक गीत प्रस्तुत किया गया।





## बाल दिवस एवं बाल मेला



बाल दिवस के अवसर पर 09.11.23 को विद्यालय में एक भव्य बाल-मेले का आयोजन हुआ। बाल मेले का उद्घाटन मुख्य अतिथि श्री अभय दीक्षित निगोहाँ ग्राम प्रधान ने फीता काटकर किया।

इस अवसर पर विभिन्न सांस्कृतिक कार्य म, नाटक, सामूहिक नृत्य, भाषण आदि का प्रस्तुतीकरण हुआ। बाल मेले में विभिन्न प्रकार के झूले, कठपुतली प्रदर्शन, खेल तथा स्वादिष्ट व्यंजनों ने समस्त आगन्तुको को अपनी ओर आकर्षित किया।



## क्रिसमस उत्सव



सिमस पर्व की पूर्व संध्या पर विद्यालय में सिमस के उत्सव तथा आगमन को अत्यंत ही उल्लास के साथ मनाया गया। इस अवसर पर प्रार्थना सभा, सामूहिक नृत्य प्री-प्राइमरी तथा प्राइमरी के विद्यार्थियों द्वारा प्रस्तुत किया गया साथ ही साथ ईसा मसीह के जन्म तथा उनकी शिक्षाओं को प्रदर्शित करने वाले नाटक का मंचन किया गया। इस अवसर पर फा. विजय, फा. सुनील तथा वरिष्ठ शिक्षक-शिक्षिकाओ ने विद्यालय के वार्षिक कैलेण्डर का अनावरण किया।



## गणतंत्र दिवस समारोह



भारत के 75वे गणतंत्र दिवस को अत्यंत ही भव्य समारोह के साथ विद्यालय में मनाया गया। इस अवसर पर विद्यालय के वरिष्ठ शिक्षक श्री आलोक चन्द्र पाण्डेय तथा फा. विजय रस्ता ने ध्वजारोहण किया।

इस अवसर पर विभिन्न सांस्कृतिक तथा देशभक्ति से ओत-प्रोत कार्य मों का आयोजन भी किया गया। मुख्य अतिथि तथा फा. विजय, फा. सुनील एवं अन्य शिक्षक-शिक्षिकाओ ने वार्षिक खेल-कूद दिवस के विजयी प्रतिभागियों को पुरस्कृत भी किया।





## प्रभात-फेरी

गणतंत्र दिवस के अवसर पर विद्यालय के विद्यार्थी वर्ग समूह तिलक, गाँधी, सुभाष तथा नेहरु हॉउस के विद्यार्थियों ने हेड ब्याय तथा हेड गर्ल के नेतृत्व में विद्यालय प्रांगण में राष्ट्रध्वज तथा मुख्य अतिथि को सलामी दी तथा तत्पश्चात् निगोहाँ नगर में प्रभात फेरी निकाली गयी।

प्रभात फेरी के समापन के पश्चात् फा. विजय द्वारा थानाध्यक्ष, निगोहाँ तथा उनके सहकर्मियों को उनके सहयोग के लिए स्मृति-चिन्ह देकर सम्मानित किया।



## वाद-विवाद प्रतियोगिता



विद्यालय में होने वाले विभिन्न ग्याकलापो में से एक वाद-विवाद प्रतियोगिता का आयोजन सीनियर वर्ग के विद्यार्थियों के लिए दिनांक 04.08.23 को किया गया। इस प्रतियोगिता का विषय-ऑनलाइन क्लासेज था। इस प्रतियोगिता में सुभाष, नेहरु, गाँधी तथा तिलक हॉउस के विद्यार्थियों ने प्रतिभाग किया तथा पक्ष एवं विपक्ष में अपने विचार तथा तथ्यों को प्रस्तुत किया।

निर्णायक मण्डल ने सुभाष हॉउस को प्रथम, नेहरु हॉउस को द्वितीय तथा तिलक हॉउस को तृतीय स्थान के लिए विजयी घोषित किया।

## शैक्षणिक भ्रमण

कक्षा XII के विद्यार्थियों द्वारा 14.12.23 को नव ज्योति दृष्टि बाधित विद्यालय तथा आशालयम, मोहनलालगंज का शैक्षणिक भ्रमण किया गया। इस अवसर पर नव ज्योति के विद्यार्थियों ने अपनी विशेष प्रतिभा तथा संगीतमय रूप से विद्यार्थियों तथा अध्यापको का अभिनंदन किया। इस शैक्षणिक भ्रमण के द्वारा विद्यार्थियों ने दृष्टिबाधित विद्यार्थियों की जीवन-शैली तथा दिनचर्या का अवलोकन किया। इस भ्रमण में विद्यालय परिवार ने विशेष बच्चों को उपहार भी प्रदान किए।



## पिकनिक



06.10.23 को विद्यालय के जूनियर तथा सीनियर विद्यार्थियों ने आम्रपाली वॉटर पार्क में पिकनिक तथा मनोरंजक भ्रमण का आनन्द उठाया। वॉटर पार्क में विभिन्न प्रकार के स्लाइडो तथा झूलो का आनन्द उठाया।



## मैत्री खेल प्रतिस्पर्धाएँ



संत ासिस इण्टर कॉलेज को विभिन्न मैत्री खेल प्रतिस्पर्धाओ में मेजबान एवं मेहमान बनने का गौरव प्राप्त हुआ। इन खेल प्रतिस्पर्धाओ का आयोजन विभिन्न विद्यालयों के मध्य मैत्रीपूर्ण वातावरण में हुआ। विभिन्न खेल प्रतिस्पर्धाओ का विवरण निम्नांकित है—

1. **वॉलीबॉल** – दिनांक 08.12.23 को विद्यालय के सीनियर बालक वर्ग में वॉलीबॉल की टीम ने संत पीटर्स इण्टर कॉलेज, मोहनलालगंज के साथ आयोजित वॉलीबॉल प्रतियोगिता में विजयी होते हुए, प्रथम स्थान प्राप्त किया।
2. **थ्रोबॉल** – दिनांक 09.12.23 को संत पीटर्स इण्टर कॉलेज तथा संत ासिस इण्टर कॉलेज की सीनियर बालिका वर्ग के मध्य संत ासिस इण्टर कॉलेज में थ्रोबॉल की प्रतियोगिता का आयोजन किया गया। इस प्रतियोगिता में संत पीटर्स विजेता तथा संत ासिस उप-विजेता रहा।
3. **क्रिकेट** – दिनांक 16.12.23 को संत ासिस इण्टर कॉलेज तथा एस.बी.एन. इण्टर कॉलेज के सीनियर बालको के मध्य क्रिकेट मैच का आयोजन संत ासिस इण्टर कॉलेज के खेल मैदान में किया गया। इस प्रतियोगिता में संत ासिस विजेता तथा एस.बी.एन. ने उप-विजेता का स्थान प्राप्त किया।



## जिला स्तरीय खो-खो प्रतियोगिता



राष्ट्रीय खेल दिवस सप्ताह के अन्तर्गत जिला स्तरीय खो-खो प्रतियोगिता का आयोजन के.डी. सिंह बाबू स्टेडियम, लखन में किया गया। इस प्रतियोगिता में विद्यालय के जूनियर बालक वर्ग की टीम ने प्रतिभाग किया तथा प्रारम्भिक चरण के मैचों में शानदार प्रदर्शन करते हुए फाइनल में अपनी जगह बनाई। दिनांक 24.8.23 को हुए फाइनल मैच में संत ासिस इण्टर कॉलेज ने उप-विजेता का स्थान सुरक्षित किया।

## इण्टर-हॉउस खेल प्रतिस्पर्धाएँ

विद्यालय में पठन-पाठन के अतिरिक्त सम्पूर्ण शैक्षणिक कार्य दिवसों में विभिन्न खेल प्रतियोगिताओ का भी आयोजन हुआ। ये खेल प्रतियोगिताएँ खिलाड़ियों में स्वस्थ प्रतिस्पर्धा एवं प्रेरणा की भावना का विकास करती है। विभिन्न खेल प्रतियोगिताओ का आयोजन जूनियर, सब-जूनियर तथा सीनियर वर्ग में बालक तथा बालिकाओ के लिए हुआ। इनके अन्तर्गत फुटबॉल, थ्रोबॉल, क्रिकेट, खो-खो, बैडमिण्टन, एथलेटिक्स आदि खेलों की प्रतिस्पर्धाएँ एकल, युगल एवं टीम स्तर पर हुईं।



# Newsletter

विभिन्न खेलों में प्राप्त अंको के आधार पर शैक्षणिक वर्ष 2023-24 में प्रथम स्थान तिलक हॉउस तथा द्वितीय स्थान नेहरु हॉउस तथा गाँधी एवं सुभाष हॉउस ने संयुक्त रूप से तृतीय स्थान प्राप्त किया।



## विभिन्न पाठ्येतर गतिविधियाँ



शैक्षणिक वर्ष 2023-24 में विद्यालय में पठन-पाठन एवं खेल प्रतियोगिताओं के अतिरिक्त विद्यार्थियों के लिए विभिन्न पाठ्येतर गतिविधियों का आयोजन किया गया।

इन गतिविधियों का उद्देश्य शिक्षा अर्जन के अतिरिक्त विद्यार्थियों में सामाजिक, नैतिक, राष्ट्रीय, सांस्कृतिक तथा व्यक्तिगत गुणों का निर्माण करना है।

इन गतिविधियों का आयोजन प्राइमरी, जूनियर तथा सीनियर विद्यार्थी वर्गों के लिए किया गया।

प्राइमरी वर्ग के विद्यार्थियों के लिए कविता पाठ, फैंसी डेस, कहानी लेखन, ऑफ्ट, चित्रकला, चित्र परीक्षण, सामूहिक वाचन तथा अन्य गतिविधियाँ आयोजित की गयीं।

जूनियर वर्ग के विद्यार्थियों के लिए कविता एवं कहानी लेखन, सामान्य ज्ञान प्रतियोगिता, स्मृति एवं वस्तु परीक्षण, निबंध लेखन, ऑफ्ट, अनुपयोगी वस्तुओं से

उपयोगी वस्तुएँ बनाना, चित्रकला सहित अन्य गतिविधियों का आयोजन किया गया।

सीनियर वर्ग के विद्यार्थियों के लिए निबंध लेखन, कहानी लेखन, भाषण, वाद-विवाद, सामान्य ज्ञान प्रतियोगिता, भारत एवं भारत के विभिन्न पहलुओं से सम्बंधित तथ्यों पर लेखन तथा विचार प्रस्तुतीकरण प्रतियोगिता का आयोजन किया गया।

## विदाई समारोह

शैक्षणिक वर्ष 2023-24 के कक्षा XII के विद्यार्थियों का विदाई समारोह विद्यालय प्रबंध-तंत्र तथा विद्यालय परिवार ने 05.02.24 को आयोजित किया। इस अवसर कक्षा XI के विद्यार्थियों ने अपने अग्रजों का अभिनंदन पुष्प वर्षा से किया। कक्षा XI के विद्यार्थियों द्वारा सांस्कृतिक कार्य में का मंचन तथा प्रस्तुतीकरण किया गया। प्रधानाचार्य फा. विजय ने समस्त विद्यार्थियों को प्रतीक चिन्ह प्रदान किए तथा सभी के स्वर्णिम भविष्य के लिए उन्हें आशीष प्रदान किया।





# Newsletter


## विभिन्न गतिविधियाँ






# Newsletter

## Our Toppers Class - XII



**Sharad Singh Gaur**  
93.6%  
First



**Upendra Tripathi**  
92.2%  
Second



**Shobhit Awasthi**  
88.2%  
Third



**Sashwet Patel**  
87.8%  
Fourth



**Arpit Kumar**  
86.8%  
Fifth




**Dhruv Panday**  
86%  
Sixth



**Divyanshu Chaurasiya**  
85.6%  
Seventh



**Avinash Gupta**  
85.2%  
Eighth



**Abhishek Soni**  
84.8%  
Nineth



**Anju Kumari**  
83.8%  
Tenth

## Our Toppers Class - X



**Shreya Bajpai**  
90.6%  
First



**Yashwardhan Rai**  
88.8%  
Second



**Ichchha Awasthi**  
88.3%  
Third



**Aprajita Shukla**  
87.8%  
Fourth



**Mahi**  
83.8%  
Fifth




**Anshika Tiwari**  
86.6%  
Sixth



**Raman Singh**  
83%  
Seventh



**Srishti Yadav**  
82.8%  
Eighth



**Nishant Kumar Verma**  
82.6%  
Nineth



**Diksha Yadav**  
82.3%  
Tenth

## हमारे मार्गदर्शक

